



# KERALA GAZETTE

## കേരള ഗസറ്റ്

PUBLISHED BY AUTHORITY

ആധികാരികമായി പ്രസിദ്ധപ്പെടുത്തുന്നത്

Vol. LVII  
വാല്യം 57

THIRUVANANTHAPURAM, TUESDAY  
തിരുവനന്തപുരം, ചൊവ്വ

31st January 2012  
2012 ജനുവരി 31  
11th Magha 1933  
1933 മാഘം 11

No. }  
നമ്പർ } 5

### PART III

## Panchayat Department

#### ദർഘാസ് പരസ്യം

നമ്പർ ബി-407/2011.

2012 ജനുവരി 9.

മഞ്ചേശ്വരം ബ്ലോക്ക് ഡവലപ്പ്മെന്റ് ഓഫീസറുടെ അധീനതയിലുള്ള KL 01 N-7551 നമ്പർ ജീപ്പ് പരസ്യമായി ലേലം ചെയ്ത് വിൽക്കുന്നതിലേക്കായി സീൽ വച്ച ദർഘാസുകൾ ക്ഷണിച്ചുകൊള്ളുന്നു.

ദർഘാസുകൾ 14-2-2012-ന് വൈകുന്നേരം 3 മണിവരെ സ്വീകരിക്കുന്നതും അന്നേദിവസം 3.30-ന് ദർഘാസുകാരെക്കൂടി ഉൾപ്പെടുത്തി ലേലം നടത്തുന്നതും അതിനുശേഷം ദർഘാസുകൾ തുറക്കുന്നതുമായിരിക്കും. ലേലം/ദർഘാസുകൾ കൂടുതൽ വില വാഗ്ദാനം ചെയ്തവരെ പരിഗണിക്കുന്നതാണ്. ലേലത്തിൽ പങ്കെടുക്കുന്നവർ ` 2,500 ഓഫീസിൽ കെട്ടിവക്കേണ്ടതാണ്. ദർഘാസുകൾ സഹിതം ` 2,500 ഡിമാന്റ് ഡ്രാഫ്റ്റ് മഞ്ചേശ്വരം ബ്ലോക്ക് ഡവലപ്പ്മെന്റ് ഓഫീസറുടെ പേരിൽ മഞ്ചേശ്വരം എസ്.ബി.ടി.-യിൽ മാറത്തക്കവിധം ഹാജരാക്കേണ്ടതാണ്.

വാഹനത്തിന്റെ ഇനം—KL 01 N-7551-Mahindra Jeep.

മോഡൽ—മഹീന്ദ്ര-1998.

ചേരിസ് നമ്പർ—CL 500 MDI 2 S W.

എഞ്ചിൻ നമ്പർ—DW 119383.

നിരതദ്രവ്യം — ` 2,500.

ദർഘാസ് ഫോറത്തിന്റെ വില — ` 400 + വാറ്റ്+സെസ്സ്.

വാഹനം സൂക്ഷിച്ചിരിക്കുന്ന സ്ഥലം—ബ്ലോക്ക് ഡവലപ്പ്മെന്റ് ഓഫീസ്, മഞ്ചേശ്വരം.

ദർഘാസ് ഫോറങ്ങൾ 14-2-2012-ന് ഉച്ചയ്ക്ക് ഒരുമണിവരെ വിൽക്കുന്നതായിരിക്കും. ഇത് സംബന്ധിച്ച് കൂടുതൽ വിവരങ്ങൾ പ്രവൃത്തി ദിവസങ്ങളിൽ ഓഫീസിൽ നിന്നും അറിയാവുന്നതാണ്.

#### നിബന്ധനകൾ

1. താൽപര്യമുള്ളവർക്ക് മഞ്ചേശ്വരം ബ്ലോക്ക് ഡവലപ്പ്മെന്റ് ഓഫീസിൽ സൂക്ഷിച്ചിരിക്കുന്ന KL 01 N-7551 നമ്പർ ജീപ്പ് ഓഫീസ് സമയത്ത് ബ്ലോക്ക് ഡവലപ്പ്മെന്റ് ഓഫീസറുടെ അനുവാദത്തോടെ പരിശോധിക്കാവുന്നതാണ്. വാഹനത്തിന്റെ അവസ്ഥയും ഗുണനിലവാരവും കണ്ട് ബോധ്യപ്പെടാവുന്നതാണ്. ഗുണനിലവാരത്തെ സംബന്ധിച്ച് ദർഘാസ്/ലേലത്തിനുശേഷം യാതൊരു പരാതിയും സ്വീകരിക്കുന്നതല്ല.

2. ദർഘാസ് ഫോറം ആവശ്യമുള്ളവർ/ലേലത്തിൽ പങ്കെടുക്കുന്നതിന്, അവരെ തിരിച്ചറിയിക്കുന്നതിന് ആവശ്യമായ രേഖകൾ സഹിതം അപേക്ഷിക്കേണ്ടതാണ്.
3. ദർഘാസുകൾ സമർപ്പിക്കുമ്പോൾ ലേലത്തിൽ പങ്കെടുക്കുന്നവർ നിരതദ്രവ്യം ഈ ഓഫീസിൽ അടയ്ക്കേണ്ടതാണ്. നിശ്ചിത സമയത്തിനുശേഷം ലഭിക്കുന്ന ദർഘാസുകൾ സ്വീകരിക്കുന്നതല്ല.
4. കൂടുതൽ തുകയ്ക്കുള്ള ദർഘാസുകൾ/ലേലം മേലധികാരിക്ക് അംഗീകാരത്തിനായി അയയ്ക്കുകയും മറ്റ് ദർഘാസുകൾ/ലേലത്തിൽ പങ്കെടുക്കുന്നവർ നൽകിയ നിരതദ്രവ്യം മടക്കി നൽകുന്നതുമാണ്.
5. ദർഘാസ് സംഖ്യ/ലേലസംഖ്യ നിരതദ്രവ്യ സംഖ്യയിൽ കൂടുതലാണെങ്കിൽ ദർഘാസ്/ലേല സംഖ്യയുടെ 50% (നിരതദ്രവ്യം ഉൾപ്പെടെ) അപ്പോൾതന്നെ അടയ്ക്കേണ്ടതാണ്.
6. ദർഘാസുകൾ/ലേലതുക ബന്ധപ്പെട്ട ഉദ്യോഗസ്ഥന്റെ/ബ്ലോക്ക് പഞ്ചായത്ത് ബോർഡിന്റെ അംഗീകാരത്തിന് വിധേയമായിരിക്കും. ആയത് സ്വീകരിക്കുന്നതിനും നിരാകരിക്കുന്നതിനുമുള്ള പൂർണ്ണ അധികാരം ബന്ധപ്പെട്ട ഉദ്യോഗസ്ഥനിൽ/ബ്ലോക്ക് പഞ്ചായത്ത് ഭരണ സമിതിയിൽ നിക്ഷിപ്തമായിരിക്കും.
7. ദർഘാസുകൾ/ലേലം അംഗീകരിച്ചതായി അറിയിപ്പ് കിട്ടി 15 ദിവസത്തിനകം ബാക്കി സംഖ്യയും നിയമ പ്രകാരമുള്ള നികുതികളും അടച്ച് വാഹനം നീക്കം ചെയ്യേണ്ടതാണ്.
8. 15 ദിവസത്തിനുള്ളിൽ ബാക്കി സംഖ്യയും നികുതികളും അടച്ച് വാഹനം നീക്കം ചെയ്തില്ലെങ്കിൽ ദർഘാസുകൾ/ലേലക്കാരൻ ആവശ്യപ്പെടുന്നപക്ഷം മറ്റൊരു 15 ദിവസം കൂടി സംഖ്യയുടെ 12% പലിശയും ദിവസത്തിൽ ~ 20 നിരക്കിൽ ഇരിപ്പുവാടകയും വസുലാക്കി അനുവദിക്കുന്നതായിരിക്കും. ആയതിനു ശേഷം അവധി അനുവദിക്കുന്നതല്ല. അപ്രകാരം സമയപരിധിക്കുള്ളിൽ നീക്കം ചെയ്യപ്പെടാത്ത വാഹനം വീണ്ടും ലേലത്തിനോ ടെണ്ടർ അടിസ്ഥാനത്തിലോ ദർഘാസുകാരന്റെ നഷ്ടോത്തരവാദിത്വത്തിൽ വിൽക്കുന്നതും വീഴ്ചക്കാരൻ ഒടുക്കിയ സംഖ്യ സർക്കാരിലേക്ക് കണ്ടുകെട്ടുന്നതുമായിരിക്കും.
9. ദർഘാസ് സ്വീകരിക്കേണ്ട ദിവസം പൊതുഅവധി ആയിരുന്നാൽ അടുത്ത പ്രവൃത്തി ദിവസം പ്രസ്തുത സമയത്ത് ദർഘാസുകൾ സ്വീകരിക്കുന്നതായിരിക്കും.

ബ്ലോക്ക് ഡവലപ്പ്മെന്റ് ഓഫീസ്,  
മഞ്ചേശ്വരം.

(ഒപ്പ്)  
സെക്രട്ടറി.